

(സി) പ്രസ്തുത പദ്ധതി പ്രകാരം ഇതിനകം സ്റ്റേറ്റ് ലെവൽ സാങ്ഷനിംഗ് കമ്മിറ്റി സാങ്ഷൻ ചെയ്ത സഹായ ധനം എത്രയാണ്; പ്രസ്തുത മാനദണ്ഡങ്ങൾ എല്ലാം പാലിച്ചുകൊണ്ടാണോ അവ അനുവദിച്ചിട്ടുള്ളത്;

(ഡി) പ്രസ്തുത പദ്ധതി പ്രകാരം സർക്കാരിതര സ്വകാര്യ സംഘടനയ്ക്ക് സഹായം നൽകാൻ വ്യവസ്ഥയുണ്ടോ; എങ്കിൽ വ്യവസ്ഥ സംബന്ധിച്ച് വിശദമാക്കുമോ?

ഉത്തരം

(എ) നിർദ്ദേശിച്ചിട്ടുണ്ട്. ഓരോ വർഷത്തേയും അനുവദനീയമായ ധനസഹായം നിശ്ചയിക്കുന്നത്, സംസ്ഥാന സർക്കാർ അതാത് വർഷങ്ങളിൽ ആർ.കെ.വി.വൈ.-ക്ക് ബഡ്ജറ്റിൽ വകയിരുത്തിയിട്ടുള്ള തുകയെയും മൂൻ വർഷങ്ങളിൽ കാര്യക്ഷമതാപരമായ മേഖലകളിൽ ചെലവഴിച്ച തുകയെയും (ആർ.കെ.വി.വൈ ഒഴികെ) കേന്ദ്ര ആസൂത്രണ കമ്മീഷൻ നിശ്ചയിക്കുന്ന മാർഗ്ഗരേഖകളെയും അടിസ്ഥാനമാക്കി ആയിരിക്കും.

(ബി) എസ്. എൽ. എസ്. സി. അംഗീകരിക്കുന്ന പദ്ധതികൾ നടപ്പിലാക്കുന്ന ഏജൻസികൾ പ്രസ്തുത പദ്ധതികളിൽ നിഷ്കർഷിച്ചിട്ടുള്ള മാനദണ്ഡങ്ങൾ അനുസരിച്ചാണ് ഗുണഭോക്താക്കളെ തെരഞ്ഞെടുക്കുന്നത്.

(സി) 13-5-2012- ന് കൂടിയ സ്റ്റേറ്റ് ലെവൽ സാങ്ഷനിംഗ് കമ്മിറ്റി 105.55 കോടി രൂപയുടെ പദ്ധതികളാണ് അംഗീകരിച്ചത്. അതെ.

(ഡി) എസ്. എൽ. എസ്. സി. അംഗീകരിക്കുന്ന പദ്ധതികൾ നടപ്പിലാക്കുന്ന ഏജൻസികൾ പ്രസ്തുത പദ്ധതികളിൽ നിഷ്കർഷിച്ചിട്ടുള്ള മാനദണ്ഡങ്ങൾ അനുസരിച്ചാണ് ഗുണഭോക്താക്കളെ തെരഞ്ഞെടുക്കുന്നത്.

കുടുംബശ്രീ പ്രവർത്തകർക്ക് കൃഷി വകുപ്പ് നൽകുന്ന സഹായങ്ങളും പരിശീലനങ്ങളും

179 (T 3391) ശ്രീ. ബി. സത്യൻ : താഴെക്കാണുന്ന ചോദ്യത്തിന് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

കൃഷി ഒരു പ്രധാന വരുമാന മാർഗ്ഗമായി കാണുന്ന കുടുംബശ്രീ പ്രവർത്തകർക്ക് കൃഷി വകുപ്പ് ഏതെല്ലാം തരത്തിലുള്ള സഹായങ്ങളും പരിശീലനങ്ങളും ലഭ്യമാക്കുന്നുണ്ട്; വിശദമാക്കാമോ?

ഉത്തരം

കുടുംബശ്രീ പ്രവർത്തകർക്ക് കൃഷി വകുപ്പ് സഹായങ്ങളും പരിശീലനങ്ങളും നൽകുന്നില്ല. എന്നിരുന്നാലും കൃഷി വകുപ്പിന്റെ പദ്ധതികളുടെ ഭാഗമായ പരിശീലനങ്ങളിൽ കുടുംബശ്രീ പ്രവർത്തകർക്ക് പങ്കെടുക്കാവുന്നതാണ്. കുടുംബശ്രീയുടെ ആവശ്യാനുസരണം പ്രത്യേക ട്രെയിനിങ്ങുകൾ നൽകുവാൻ കൃഷി വകുപ്പിന് സാധിക്കും. ഇത്തരം സഹായങ്ങൾ നിലവിൽ തന്നെ കൃഷി വകുപ്പ് ലഭ്യമാക്കുന്നുണ്ട്. ഗ്രൂപ്പടിസ്ഥാനത്തിൽ സഹായം ലഭ്യമാക്കുന്ന പദ്ധതികളിൽ നിന്നും കുടുംബശ്രീക്ക് സഹായം ലഭ്യമാക്കുന്നുണ്ട്.

T മാറ്റിവച്ച ചോദ്യത്തെ സൂചിപ്പിക്കുന്നു